

Giuseppe Cali

75 sena minn mewtu

Jekk wiehed iżur xi knisja parrokkjali qadima aktarx isib li ghandha xi biċċa xoghol artistika tal-pittur Giuseppe Cali. Xoghlijiet tieghu nsibu wkoll fil-kollezzjoni Nazzjonali. Diversi djar ta' sidien ghonja ghandhom ukoll xi kwadru jew studju tieghu.

Cali twieled fl-14 ta' Awissu 1846 fil-belt Valleta minn Raffaele Cali u Giovanna Padiglione. Missieru kellu n-namra tal-pittura. Kien ukoll mużiċista tajjeb, tant li kien jahdem fis-servizz tar-re taż-Żewġ Sqallijiet u ommu kienet mezz soprano. Il-koppja Cali aktarx ġew Malta minhabba glieda familjari dwar iż-żwieġ tagħhom u hawn min qal li l-inkwiet politiku li hakem is-Saltna taż-Żewġ Sqallijiet inbuttaw lill-koppja Cali jiġu Malta. Kien hemm membri ohra tal-familja Cali li kellhom x'jaqsmu ma' l-arti fosthom in-nannu tieghu Antonio u z-ziju Beniamino. Dawn kienu skulturi.

Cali beda jistudja l-arti ta' 17-il sena f'Napli, il-belt tas-Saltna taż-Żewġ Sqallijiet, fl-Accademia di Belle Arti. Il-flus kien hariġhomlu n-negożjant Guglielmo Marcinelli. Giuseppe Cali, kemm dam f'Napli, sab il-ħbiberija ta' Giuseppe Marcinelli, kif ukoll ta' Eugene Delacrois. Dawn kienu artisti naturalista u romantiku rispettivament. Wahda mill-ewwel arti ta' Cali kient 'Il-mewt ta' Dragut' fis-sena 1867.


Giuseppe żżewweġ lil Perigina Pace fis-sena 1871. Minn dan iż-żwieġ hargu għaxar ulied. Skond xi studjużi, Cali hadem aktar minn 500 biċċa xoghol. Insibu pittura għal fuq l-altari, akwarelli, soqfa tal-knejjes, portraits u litografiji.



Bejn is-snin 1867 u 1890, hadem xoghlijiet fejn wera sens ta' romantiċiżmu kbir. L-ilwien kienu qawwija u l-figuri mimlijin hajja. Wara l-1890 kien hemm niżla fil-kwalità tax-xoghlijiet tieghu.

Giusepe Cali pitter f'diversi knejjes fosthom il-koppla tal-Katidral ta' l-Imdina, fil-knisja

tal-Madonna tal-qalb ta' Ġesù f'Tas-Sliema fejn wera l-aqwa xoghol tieghu li hu San Gilorm, f'Hal Tarxien insibu żewġ pitturi importanti, 'L-Adorazzjoni tal-maġi' u 'Il-Harba lejn l-Eġittu'. F'San Pawl il-Bahar pitter it-titular li juri l-Addolorata.



Xoghlijiet ohra ta' min isemmi huma l-koppla ta' Hal Lija li turi t-Twelid ta' Sidna Ġesù Kristu u fir-Rotunda tal-Mosta fejn hemm tmien episodji li juru l-hajja ta' Ġesù, fil-knisja ta' San Franġisk fil-belt Valletta fejn hemm l-Apotheosis ta' San Franġisk. Giuseppe Cali kien sikwit jiffrekwenta r-rahall tagħna. Kien ipogġi go hanut ta' l-inbid fix-xatt fejn is-sid ta' dan il-hanut kien imlaqqam tal-Mastulin. Fil-knisja tagħna nsibu disa' xoghlijiet ta' dan il-pittur li huma San Pawl, il-Qalb ta' Ġesù, il-Lunzjata, it-Twelid tal-Madonna, il-Kunċizzjoni, Santa Marija, Sant'Andrija u Sant'Antnin. Ta' min jghid li l-wiċċ ta' Sant'Andrija pitter fuq wiċċ sid il-hanut fejn kien imur jixrob l-inbid. Dan ir-raġel kien bil-baffi u għalhekk pitter wiċċ Sant'Andrija fuqu.

Fost il-pitturi-wiċċ (portraits) insibu l-pittura ta' Dr. Zammit Clapp, ta' Dr. Adrian Dingli u ta' Fra Krispin li nhadmu mill-artist Giuseppe Cali. Għal dak li hu pajsagġi, Cali hadem xi ftit fosthom, Nżul ix-Xemx. Dawk li huma xeni, wiehed isib idahhal it-Tfajla viċin nixxiegha, it-Talba, il-Luzzu, il-Kaċċa u l-Barrakka ta' Fuq fi żmien is-seklu 18.

Giuseppe Cali miet fl-1 ta' Marzu 1930 fl-età ta' 84 sena.